

Eý, kelle!

Category: Goşgular, Kitapcy

написано kitapcy | 24 января, 2025

Eý, kelle! EÝ, KELLE!

Diýýärsiň öz ýanyndan «Ähli syna başdyryn».
Jöwen başy dek bükür başlanaýşyň, eý, kelle!
Eden bar günäleriň boýnunadyr ýaşlygyň,
Kyrk ýaşap, elli ýaşap, ýaş bolaýşyň, eý, kelle!

Dili berdiň gybata, garny berdiň meýhana,
Puly berdiň gymmata, dini berdiň diwana,
Eli – erbet hyzmata, göwni berdiň şeýtana,
Diňe bir özüň ak guş, kaş bolaýşyň, eý, kelle!

Özünde görüp bildiň ne ýakyny, ýady sen,
Ýuki ýetik göwräniň gerekmejek zady sen.
Iki çeti deşilen, güwläp duran kädi sen,
Misli harytsyz dükan, boş bolaýşyň, eý, kelle!

Munça parhsyzlyk bormy kök-damary bir jana,
Gulakda hyşy-wyşy, bagry gark etdiň gana.
Özüň hakda soralsa, diýen bolýaň «dürdäne»,
Hakykatdan şeýlekin daş bolaýşyň, eý, kelle!

Seň bu sulba peýdalaňdan zyýanyň kän müň esse,
Göze goriplik berdiň, öýkeje ajy tüsse.
Böwrege daş ýygnadyň, hem göwne gaýgy-gussa,
Ýene bela-beterlerden aç bolaýşyň, eý, kelle!

Seniň ugruňda ýortup, aýaklara gün ýokdur,
Ilki sen bir ganmasaň, hiç synama gan ýokdur,
Dünýäde söýyän zadyň, keýpi-sapa, konýakdyr,
Bu ykbalsyz ömüre duş bolaýşyň, eý, kelle!

Daça, peşgeş – artykmaç hukuklar saňa gerek,
Maşynmy? Baş üstüne! Ony-da sürme gerek.
«Ind-ä bolandyr!» diýseň, bir türpe mürze gerek:

Derdi agdyk dünýäme iş bolaýşyň, eý, kelle!

Italmaz AKMYRADOW. Goşgular